

МБМБУ «Яңа Кенәр балалар бакчасы»

Чишмә башы

Ананың балага биргән иң зур бүләге-тел.

"Тукай - безнең күңелләрдә"

Татар халкы үзенең бөек шагыйре Габдулла Тукайны онытмый. Ел саен 26 апрельдә аның туган көнен билгеләп үтә. Ә быел, яраткан язучыбызның туган көненә багышланган чара бакчабызда бүген 28 нче апрель көнне узды. Безнең балалар бакчасында сабийларда Г.Тукайның ижатына кызыксыну тәрбияләү максатыннан, төрле чаралар оештырылды. Балалар, тәрбиячеләр белән бергәләп, язучының әкиятләрен искә төшерделәр, шигырьләрен укыдылар; әдипнең әсәрләренә багышланган күренеш әзерләделәр. Йомгаклау чарасы буларак, "Тукай - безнең күңелләрдә" дигән әдәби - музыкаль кичә узды. Кичә барышында шагыйрьнең тормыш юлы искә төшерелде, "Кызыклы шәкерт", "Бала белән күбәләк", "Гали белән кәжә" һәм башка әсәрләре сәхнәләштерелде, Тукайга багышланган шигырьләр укылды, жырлар жырланды. Бәйрәмгә әкият персонажларының кунакка килүе тагын да ямь өстәде. Шүрәле, Су анасы, Кәжә белән Сарыкның күмәк уеннарда уйнавы һәни дусларыбызга бик күп шатлык, сөенеч китерде. Г.Тукай үзенең ижат җимешләре аша хезмәтне, табигатьне, кешеләрне яратырга; гадел, мәрхәмәтле булырга өйрәтә. Ә балаларыбызның аның әсәрләрен белүләре, кызыксынулары, татарча матур итеп сөйләүләре безнең - тәрбиячеләрнең күңелендә горурлык һәм якты хис уята.



Патриотик тәрбия



Патриотик тәрбия Туган тел – туган жир, Туган ил төшенчәләренең төп мәгънәсен бала аңына житкерүче иң мөһим чара. Балаларга патриотик тәрбия бирү туган телдән башка мөмкин түгел. Баланың аңы үсү, белеме арту, чынбарлыкны танып-белүе һәм чын кеше булып тәрбияләнүе аның туган телен – ана телен белүенә бәйле. Милләтебезгә карата олы ихтирам хисләре тәрбияләгәндә, татар халкының милли мирасыннан файдалануга житди игътибар ителергә тиеш, шунда гына мәктәпкчә яшәтгә балаларның туган телне яхшы үзләштерүләренә, аны ана теле итеп кабул итүләренә ирешергә мөмкин. Патриотик тәрбия бирү төшенчәсе киң мәгънәне аңлата, ягъни ул бала күңелендә Туган илнең табигатенә, туган йортына, туган авылына яки шәһәренә, халкының тарихына, аның мәдәниятенә мөхәббәт уятудан гыйбәрәт. Әхлакий-патриотик тәрбиянең кирәкле шарты булып этиәниләр белән үзара тыгыз элемтә тора. Үз гаиләсенең тарихына кагылу балада көчле эмоцияләр барлыкка китерә. “Сезнең гаиләдә һәм сезнең кул астында булчак гражданин үсә... Илдә нәрсә генә булса да, сезнең күңелегез һәм сезнең фикерегез аша ул балаларга барып ирешергә тиеш”, – дип яза күренекле рус педагогы А.С.Макаренко. Укыту-тәрбия бирү процессында патриотик тәрбия бирү бакчада мөһим урын алып тора. Балаларга туган якны өйрәнү почмагы моның ачык мисалы. Балаларда милли хисләргә тәрбияләү эше аларга халык авыз ижатын өйрәтү, татар балалар фольклорына мөрәҗғәгать итү белән дәвам иттерелә. Балалар белән кече яшәтән үк бишек җырлары тыңлыйбыз, көйләп курчаclar йоклатабыз, төрле чәбәкәй уеннары уйныйбыз, санамышлар, тизәйткечләр, бармак уеннары өйрәнәбез.

«Җиңү тәрәзәләре-2025»

Бөек бәйрәм - Җиңү көне алдыннан бөтен ил буйлап «Җиңү тәрәзәләре» акциясе уза. Бу йортларны һәм урамнарны бизәү генә түгел, ә безгә тынычлык бүләк итүчеләрнең истәлегенә хөрмәт. Без Җиңү тантанасын гына түгел, миллионлаган кешеләрнең фашизмга каршы көрәшкәндә түлгән зур бәясен дә искә төшерү. Бакчабыз балалры да бу мөһим инициативага горуurlанып кушылды. Шулай итеп без яшә буынга ата — бабаларыбызның батырлыгы турындагы истәлекне тапшырабыз, традицияләрне саклайбыз һәм яңаларын булдырабыз - беркем дә онытылмасын өчен. Бүгенге дөнья, баш өстендә тыныч күк йөзе, балаларыбызның һәм оныкларыбызның бәхетле йөзләре - болар барысы да аларның батырлыгы нәтижәсендә мөмкин булды. Без Бөек Ватан сугышы геройлары алдында баш иябез һәм вафат булган ветераннарны рәхмәт белән искә алабыз.

Әйдәгез, уйныйбыз!

“Алдыр чишмә тамчылай”

Балалар, икегә бүленеп, бер-берсеннән 20—30 метр ераклыкта тезелеп басалар. Уйнаучылар бер-берсе белән кулга-кул тотынышалар. Беренче яктагылар икенче яктагыларга кычкырып такмаклайлар:

Алдыр чишмә тамчылай,

Гөлдер чишмә тамчылай,

Ал кирәк, гөл кирәк,

Бездән сезгә кем кирәк?

Каршы яктагылар җавап бирәләр:

Алдыр чишмә тамчылай,

Гөлдер чишмә тамчылай,

Ал да кирәк, гөл дә кирәк,

Роза матур кыз кирәк.

Исеме чыккан уенчы каршы якның сафын йөгереп барып өзеп чыгарга тырыша. Өзә алса, бер уенчыны ияртеп, үз ягына алып кайта. Өзә алмаса, шул якта кала. Уен шул тәртиптә бер якта уенчылар беткәнчә дәвам итә.



“Экояз 2025” республика

конкурсы дәвам итә.

Марафонның максаты

территорияләргә җыештыру,

табигатьне чиста тоту.

Бакчабыз нәниләргә дә тәрбиячә

апалары белән берлектә, бакча

мәйданчыгын тәртипкә

китерәләр: коелган яфракларны,

ботакларны, кәнфит чүпләргә

тырмавычлар белән

җыештыралар., агач һәм куаклар

утыртуда катнашалар. Бакчабыз

чүп-чардан арынгач, яшәреп,

ямьләнеп китте.

Апаларына булышу, балаларда

зур кәнагәтллек хисе, үзләрен

кирәкле итеп тою, җаваплылык

хисе тәрбияли.

“Экояз 2025” конкурсында

балалар эти-әнниләргә, гаиләләргә

белән дә катнашалар— агачлар,

куаклар утырталар, йорт

тирәләргә җыештыралар.





· Телефон: 8(84366)91-1-32
422031, Республика Татарстан, Арский
район, с.Новый Кинер, улица
Пионерская, дом 10

*Муниципальное бюджетное дошкольное образовательное
учреждение «Новокинерский детский сад» Арского муниципального
района Республики Татарстан функционирует с 30 декабря 2003 года.*

График работы МБДОУ «Новокинерский детский сад»:

Понедельник - с 7.00 до 17.30

Вторник – с 7.00 до 17.30

Среда - с 7.00 до 17.30

Четверг - с 7.00 до 17.30

Пятница - с 7.00 до 17.30



адрес официального сайта
ДОУ: [https://edu.tatar.ru/
arstk/n-kiner/dou](https://edu.tatar.ru/arstk/n-kiner/dou)

